

# اسلام کا تصور تفریح اور ابلاغیات

ذوالفقار علی قریشی\*

محمد علی لغاری\*\*

## Abstract

The meaning of the word Islam is peace and tranquility. Islam as compared to other religion is the modern as well as dynamic religion. Holy Quran is the last divine book of Allah and Human being is the main topic of discussion. Allah Almighty has blessed human being with the gifts of speaking, listening, and understanding along with other senses and has deputed him.

Every human being is blessed with different attributes of looks, wisdom, understanding and tolerance. Some people feel entertained with the vocal power, other with beautiful scenery, human beauty, games and reading and writing good literature, observing religious obligations, doing social work or by playing or watching games. Hence, the word entertainment has no limits. This article highlights the concept of entertainment in Islamic perspective.

اسلام کے لغوی معنی اطاعت کرنا گروں جھکانے کے ہیں۔ اسلام کو دین فطرت گردانا جاتا ہے۔ فطرت کے تمام قوانین و ضوابط کے تحت اپنی زندگی کو فکر و عمل میں ڈھالانا ہی اسلام کے عین مطابق لائے عمل ہوگا۔ صدیوں سے خدا کے بندے آتے رہے اور دین فطرت کی تفریح کرتے رہے۔ ہزاروں سالوں سے تبلیغ کرتے ہوئے صاحب ایمان وہ لوگ

---

اسٹینٹ پروفیسر، ڈیپارٹمنٹ آف میڈیا اینڈ کمیونیکیلیشن سٹڈیز، یونیورسٹی آف سندھ، جامشورو  
اسٹینٹ پروفیسر، ڈیپارٹمنٹ آف مسلم ہسٹری، یونیورسٹی آف سندھ، جامشورو

بھی تھے جو نبوت سے سرفراز نہ ہوئے تھے اور نبوت سے سرفراز ہونے والے رسول اور تمام انبیاء کرام کو اللہ تعالیٰ کے کرم و فضل سے کسی نہ کسی مجھے سے سرفراز کیا گیا۔ صرف حضور اکرم صلی اللہ علیہ وآلہ وسلم کے حوالے سے ذکر کیا جائے تو ان کو فصاحت و بлагت کے جن مجھرات سے نوازا گیا، ان میں سے بлагت بھی ہے۔ اس کی شاعری شیخ سعدی رحمت اللہ کی لکھی ہوئی رباعی سے لی جا سکتی ہے۔

بلغَ الْعُلَىٰ بِكَمَالٍ

كَشْفَ الدُّجَاجِ بِحَمَالٍ

حَسُنَتْ جَمِيعُ خَصَالٍ

صلوَ عَلَيْهِ وَآلِهِ

ترجمہ: کہ وہ بлагت کے باکمال عبدے پر فائز ہیں۔ ان پر حسن و مجال کے اکشافات ہوتے ہیں۔ ان کے فضائل لاعداد ہیں اور ان پر ہمیشہ درود و سلام ہو۔

حضور اکرم ﷺ کا مجھہ بлагت و فصاحت ہے یعنی Communication۔

دور حاضر کیونکہ رابطہ کار کے حوالے سے میڈیا کا سب سے بہترین ذریعہ ہے۔ میڈیا کے تین بنیادی لازم و ملزم عمل ہیں۔

	معلومات
1. Information	تعلیم
2. Education	تفریح
3. Entertainment	

خبرگیری، تعلیم اور تفریح تمام بني نوع انسان کے لیے بہت ضروری ہیں۔ خبرگیری، علم و تعلیم اور آخری بات تفریح چونکہ اسلام دین فطرت ہے یہ تینوں ہی انسان کا بنیادی حق ہیں۔ عام طور پر تیسرے عمل تفریح کے لیے خیال کیا جاتا ہے کہ اسلام میں اس کا تصور نہایت خشک اور سکرا ہوا ہے۔ مگر تحقیق سے یہ بات بالکل اس کے برعکس ثابت ہوتی ہے۔ تفریح کے معنی اور اطلاق مختلف انسانوں، قوموں اور جغرافیائی حدود کے تحت مختلف ہیں۔ کئی لوگ کتنے لڑوا کر خوش ہوتے ہیں، کچھ نہیں کھلیل کر، کچھ گا بجا کر، کچھ لڑ جھگڑ کر، کچھ کھا پی کر اور کچھ جوا اور شراب کے استعمال سے، بہر حال ہم کلی طور پر تفریح کے حتی

معنی قائم کرنے سے قاصر ہیں۔

لیکن حضور ﷺ نے اپنے لیے جو دعا اللہ رب العزت سے مانگی۔

قُلْ رَبِّنَا إِلَهُنَا وَرَبُّ الْعِزَّةِ

رب العزت میرے علم میں اضافہ فرمًا

چونکہ جب خبر ہوگی تو علم ہوگا اور علم ہوگا تو تفریح کا جواز پیدا ہو سکے گا۔

یعنی، خبر گیری، تعلیم، اور تفریح کے ذرائع حواس خمسہ سے عمل میں آئے ہیں۔ دیکھنے، چھوٹنے، سوچنے، پیکھنے اور سننے، ان تمام ذرائع سے جو بھی حلال اشیاء ہوں، اخلاقیات کے زمرے میں پوری اترتی ہوں، معاشی خرابی بے راہ روی کی مرتكب نہ ہوں، دوسروں کو نقصان پہنچانے کا ذریعہ نہ ہوں وہ تمام کی تمام جائز ہیں۔

جیسے براہی نہ دیکھی جائے، بڑی بات نہ سنی جائے، خوبصورتگائی جائے، حلال اشیاء کھائی جائے، کسی دوسرے کی اشیاء نہ اٹھائی جائیں نہ چوری کی جائے، اپنی شے ہی استعمال کی جائے وغیرہ۔ اسلام میں خوش الحافی سے قرآن پاک کی تلاوت، حمد باری تعالیٰ اور نعمت مقبول کا پڑھنا، خوبصورتگائی استعمال، حلال اشیاء کا کھانا، سادگی اپنانا، یہ تمام تر چیزیں انسان کے لیے کسی نعمت سے کم نہیں۔ اسی لیے قرآن کہتا ہے کہ:

فَبِإِلَاءِ رَبِّكُمَا تُكَذِّبُونَ  
تو تم اپنے پور دگار کی کون کوئی نعمت کو جھلاؤ گے

## اسلام کا تصور تفریح

عام طور پر یہ سوال نوجوانوں کے ذہن میں ہوتا ہے کہ اسلام میں ناج، گانا، سینما، کلب اور اسی طرح شراب طرز کی تفریحیات پر قدغن ہے تو پھر اسلام میں تفریح کا تصور کیا ہے میں نے اکثر نوجوانوں کو یہ کہتے سنا ہے کہ اسلام تو بڑا ہی خشک مذہب ہے جس کا زندگی کے بارے میں یہ راہبانہ تصور کہ آدمی ہر وقت نمازیں پڑھتا رہے اور تسبیح گھماتا رہے اور اس کے بعد دل بہلانے کی کوئی گنجائش نہیں ہے۔ یہ سوال ایک گونہ اہمیت کا حامل ہے۔ کیونکہ آج کا نوجوان جدھر بھی نظر اٹھا کر دیکھتا ہے اسے زندگی انہیں رنگینیوں سے

پر نظر آتی ہے وہ بار بار سوچتا ہے کہ اگر وہ ان رنگینیوں سے لطف انداز ہو تو پھر زندگی میں پیدا شدہ بوریت کو کیسے دور کرے اسی سوال کو منظر رکھ کر یہ مضمون لکھا جاتا ہے۔

### تفریح ایک اضافی تصور ہے

سب سے پہلی بات تو یہ ہے کہ تفریح بنیادی طور پر ایک اضافی تصور ہے اور اس اضافیت کی بھی دو حیثیتیں ہیں:

اول یہ کہ ہر شخص کے نقطہ نظر سے تفریح کا ایک مختلف مفہوم متعین کیا جا سکتا ہے۔ اگر ایک چیز ایک شخص کے لیے باعث تفریح ہے تو کسی دوسرے شخص کے لیے اس میں کوئی لذت نہیں بلکہ وہ الٹا اس سے اکتاہٹ محسوس کرتا ہے۔ مثلاً ایسے لوگ بھی دنیا میں موجود ہیں جن کو اپنے آپ کو اذیت پہنچانے میں ایک کیف ملتا ہے (نفیات کی اصلاح میں یہ لوگ مسوقت پسند Masochists ہوتے ہیں) ایسے لوگ بھی ہیں جن کو اذیت میں لطف آتا ہے۔ جن کو نفیات کی اصلاح میں اذیت پسند Sadist کہتے ہیں۔ اسی طرح کوئی رقص (Dance) دیکھ کر مخلوق ہوتا ہے کوئی سینما جا کر، کسی کو جام میں نشاط بجھتا ہے۔ اور ایسے بھی کتنے ہی لوگ ہیں جن کو ان میں سے کسی ایک چیز میں لذت ملتی ہے لیکن دوسری چیز میں وہ بوریت محسوس کرتے ہیں۔ غرض یہ کہ انفرادی طور پر تفریح ایک اضافی چیز ہے۔

دوم یہ کہ اجتماعی طور پر بھی تفریح ایک اضافی تصور ہے۔ ایک چیز ایک معاشرے میں باعث تفریح سمجھی جاتی ہے جب کہ دوسری سوسائٹی میں اس کو بہت ہی برا مانا جاتا ہے۔ مثلاً آج کے سویڈن میں جنسی آزادی اپنی انتہا کو پہنچ چکی ہے۔ لیکن جنسی آزادی کا وہی تصور یونان اور اپیلن میں ایک بہت بڑا خرم تصور کیا جاتا ہے۔

غرض یہ کہ ہر سوسائٹی میں جو معاشرتی اقدار اور اخلاقی اصول (Norms) مسلم ہوتے ہیں، انہی کی روشنی میں تفریح کا تصور متعین ہوتا ہے۔ اس بحث سے دو چیزیں ظاہر ہوئیں: اول یہ کہ چونکہ ہر انسان کا تصور تفریح دوسری شخص سے کسی حد تک مختلف ہوتا ہے۔ لہذا اگر انسان کے تمام ذہنی تصورات جو اس معاشرہ میں اس کے اندر موجود ہیں بدل جائیں تو اس کے ساتھ ہی تفریح کا تصور بھی بدل جائے گا۔

دوم یہ کہ ہم گلی طور پر(Absolutely) یہ متعین نہیں کر سکتے کہ فلاں فلاں کام تفریق بخش ہے بلکہ ان کا تعین کسی معاشرے کا اجتماعی ڈھانچہ کرتا ہے۔ اور اس اجتماعی ڈھانچے کے پس مظہر میں اس تہذیب و تمدن اور اس کے اجتماعی تصورات ہوتے ہیں۔ یعنی جن نظریات نے کسی بھی سوسائٹی کی آبیاری کی ہوتی ہے انہیں نظریات کی بنیاد پر تفریق کے پیمانے متعین ہوتے ہیں۔

اس سے جو چیز آپ سے آپ ظاہر ہوتی ہے وہ یہ ہے کہ جو اشیاء آج کے انسانوں کے لیے باعث تفریق ہیں وہ ضروری نہیں ہے کہ ہر زمانے میں اور ہر معاشرے کے لوگوں کے لیے تفریق کا باعث ہوں، بلکہ اگر ہم اس معاشرے کو ڈھا کر ایک نیا معاشرہ بنائیں جس کی بنیاد اسلامی اصولوں پر ہو تو وہاں تفریق کا تصور بھی مختلف ہوگا اور اس طرح ایک انسان جو اسلامی معاشرے میں جا بے گا، اس کے تمام تصورات موجودہ معاشرہ میں رہنے والے انسان سے مختلف ہوں گے جس کی وجہ سے اس کا تصور تفریق موجودہ تصور تفریق سے مختلف ہے۔

پیشتر اس کے کہ ہم اسلام کے تصور تفریق پر بحث کریں بہتر معلوم ہوتا ہے کہ ہم تھوڑی دیر یہیں ڈک کر تفریق کے موجودہ تصورات کے معاشرتی اور نفسیاتی حرکات پر غور کریں اس سے ہم اس حقیقت کو بخوبی سمجھ سکیں گے کہ موجودہ مغربی سوسائٹی میں تفریق کے تصور کی صورت گردی کیسے ہوئی۔

## مغربی تصور تفریق اور اس کے حرکات

### (۱) مغربی فلسفہ حیات

سب سے پہلی وجہ جیسا کہ ہم پہلے بیان کر آئے ہیں، مغربی تہذیب کا مخصوص فلسفہ حیات ہے۔ اس موضوع پر بہت کچھ کام تفصیل کے ساتھ ہو چکا ہے، لہذا اس کا ارتقاء اور اس کے تمام اجزاء کی تفصیل میں جانا زیادہ سودمند نہیں ہے۔ اس میں انتہائی اختصار کے ساتھ مغربی فلسفہ حیات کے چند ایک نہایت ہی اہم پہلوؤں کی طرف اشارہ کروں گا جس

سے اندازہ کیا جا سکے گا کہ کس طرح ایک سادہ اور مذہبی معاشرے میں جدید تصور تفریح رواج پائے اور کن کن نظریات نے اس تصور کی ترویج میں حصہ لیا۔

اس بارے میں سب سے پہلی زیادہ قابل ذکر قوت تحریک نوادر ہے۔ اس تحریک کی بنیانی Mary Wollstonecraft تھی۔ اس عورت نے عورت کی آزادی کے حق میں آواز اٹھائی۔ جس کا خلاصہ یہ تھا کہ عورت کو مرد نے اپنا غلام بنا رکھا ہے کہ مرد کے بچے جنے اور گھر کی چار دیواری میں زندگی گزارے۔ اس نے مسلسل کئی برس عورت کو گھر سے باہر نکالنے، اسے مردوں کے دوش بدوسش کام کرنے اور اس کے ساتھ ساتھ اسے ہر طرح کی آزادی دینے کی تبلیغ کی۔ پھر آہستہ آہستہ اس تحریک کو دوسرے لوگوں نے اٹھایا۔ اس کے لیے فلسفیانہ بنیادیں قائم کی گئیں۔ عورت اور مرد کی مساوات کو طرح طرح کی دلیلوں سے ثابت کیا گیا اس کے حق میں بے تحاشہ لڑپچھ شائع کیا گیا۔ انجمنیں بنائی گئیں اور نشو و اشاعت کے تمام ذرائع ان نظریات کی ترویج کے لیے استعمال کئے گئے۔ غرض یہ کہ معاشرہ میں جو ایک نفرت پائی جاتی تھی اس کو آہستہ آہستہ دور کیا گیا۔ اس کے نتیجہ میں مغرب میں ایک مخلوط سوسائٹی وجود میں آئی۔ اس مخلوط سوسائٹی کے وجود میں آنے سے مردوں اور عورتوں کا باہمی اختلاف بڑھ گیا، اور ان دونوں صنفوں کے درمیاں جو فطری کشش پائی جاتی ہے اس کی تسمیہ کے لیے ہر جائز و ناجائز ذرائع کے استعمال کرنے کے آسان طریقے فراہم ہو گئے۔

(ب) ویسے تو سارے مغربی فلسفے میں بہت سے لوگ ایسے ملتے ہیں جنہوں نے عورت کی آزادی اور جنسی اناکری کی اشاعت میں تن من کا زور لگایا لیکن ہم سمجھتے ہیں کہ فرانڈ وہ شخص ہے جس نے سائنسک بنیادوں پر ایک فلسفیانہ بنیاد فراہم کی۔ آج اگرچہ فرانڈ کے نظریات کافی حد تک متروک تصور کئے جاتے ہیں، تاہم ان نظریات نے انسویں صدی کے آخر کی سوسائٹی میں جنسی آزادی کے لیے ایک منطقی اساس فراہم کی۔ فرانڈ کے نظریات میں سب سے بنیادی بات یہ ہے کہ انسان بنیادی طور پر ایک جانور ہے اور جس طرح تمام جانوروں میں جنسی کی ایک جبلت پائی جاتی ہے، اس طرح انسان میں بھی یہ جبلت

موجود ہے۔ اس نے یہ تصور دیا کہ جس طرح جانور اپنی جنسی تسلیم کے لیے کسی خاص وقت، کسی خاص جوڑے سے اور کسی خاص آداب کا لحاظ نہیں کرتے، اس لیے انسان کے لیے بھی فطری طریقہ یہی ہے۔ لیکن چونکہ انسان ایک خاص تہذیب و تمدن کا عادی ہے، لہذا اس نے اپنے اوپر ایسی قدغیں عائد کر لی ہیں جو اس کو جبلت کی فطری تسلیم سے باز رکھتی ہیں، پر اس نے ثابت کرنے کی کوشش کی کہ جب جنس کو جانوروں کے سے فطری طریقے سے تسلیم نہیں پہنچائی جاتی تو پھر جنسی جذبات شعوری اور لاشعوری طور پر دبایے جاتے ہیں۔ جن سے مختلف ذہنی اور نفسیاتی بیماریاں یا الجھنیں پیدا ہوتی ہیں۔ ہم نہیں کہتے کہ ہم نے ان الفاظ میں فرائد کی تھیوری کو بالکل صحیح طور پر بیان کر دیا ہے یا یہ کہ اس کا حق ادا کر دیا ہے، تاہم انتہائی سادہ الفاظ میں یہ کہا جا سکتا ہے کہ یہ وہ تاثر ہے جو ایک عام قاری کو اس کے نظریات سے ملتا ہے۔

(ج) اس کے ساتھ ساتھ مغرب میں پینتھم کا نظریہ افادہ بھی کافی ہر دلعزیز ہوا۔ اگرچہ اس نظریہ کی تفصیل میں جانا ممکن نہیں، تاہم کہا جا سکتا ہے کہ موجودہ مادیت پرستی کی روح یہی نظریہ ہے۔ اور اس نظریہ کے ذریعے سے یہ تصور معاشرے میں رانج کیا گیا کہ ہر وہ کام جو مادی طور پر فائدہ مند ہو وہ کرنے کے لائق ہے اور ہر وہ کام جو مادی اعتبار سے سودمند نہ ہو وہ برا ہے۔ اس سے نہ صرف اچھائی اور برائی کے پیمانے بدلتے بلکہ وہ تمام کام جو کبھی اخلاقی نقطہ نظر سے گناہ تصور کئے جاتے تھے اب ان کے جائز بلکہ مناسب ہونے کے لیے ایک عقلی بنیاد فراہم کی گئی۔ اسی منطق سے فتحہ گردی، جوا، شراب کی فروخت، فخش لٹریچر کی اشاعت غرض یہ کہ ہر برائی کے پھیلانے سے جو کمائی ہو سکتی ہے اس کو معاشرے کے لیے قابل قبول بنانے کا جواز مہیا ہو گا۔ یہی وہ بارود تھا جس نے برسوں سے چلی آنے والی عیسائی سوسائٹی کی بنیادیں ہلا دیں اور لوگوں نے پہلے ان حرام ذرائع سے آنے والی کمائی کو ذرا کراہت سے لیکن بعد ازاں بہ خوشی قبول کر لیا۔

اس کے بطن سے ایک دوسری سماجی رو پیدا ہوئی، یعنی دولت پرستی، جائز و ناجائز کی تفریق سے بے نیاز ہو کر ہر شخص کے سر میں حصول زر اور معیارِ زندگی کی بلندی کا سودا

بُری طرح سما گیا۔ اور مرد اور عورتیں سارا وقت پیسہ کمانے میں صرف کرنے لگے۔ جس کا نتیجہ یہ ہوا کہ زیادہ سے زیادہ وقت کام کی جگہ پر گذرنے لگا۔ معاشرے کی دوسری ذمہ داریوں خاص طور پر گھریلو کاموں کے لیے وقت کم ہونے لگا۔ لوگوں نے اس طرزِ زندگی کو اپنا تو لیا لیکن اس کی بوریت اور تشنج سے اپنے آپ کو محفوظ نہ رکھ سکے۔ اس سے تفریح کے سامانوں کی مانگ زیادہ ہونے لگی، تاکہ لوگ کام سے فارغ ہو کر اس سے پیدا ہونے والی بوریت کو ختم کر کے سکون پاسکیں۔ غرض یہ کہ جدید دور کا سب سے اہم مسئلہ سکون کی تلاش بن گیا اور یہ تمام ذرائع تفریح اسی سکون کی تلاش کے لیے فراہم کیے گئے ہیں اور سکون ہے کہ کوسوں ڈور ہے۔

(د) تفریح کے لیے گھر سے باہر نکل آنے کی ایک وجہ یہ بھی ہوئی کہ مغرب میں الحاد اور لادینی کی بہت زوردار تحریک چلی۔ انسانی تاریخ میں شاید یہ وہ تاریک ترین دور ہے جس میں عقل و دلائل کے ساتھ خدا کی ہستی کا انکار کیا گیا، لیکن اس لادینیت کی تحریک کے پیچے صدیوں پرانے چرچ کے نظریات تھے۔ یہ ایک حقیقت ہے کہ مغرب کو لامذهب بنانے میں بہت ہی فیصلہ کن روں خود چرچ نے ادا کیا ہے۔ وہ یوں کہ چرچ نے اپنے مذہب میں ایسے ایسے نظریات شامل کر رکھے تھے، جن کو بعد کی سائنسی تحقیقات نے روز روشن کی طرح غلط ثابت کر دیا۔ اس سے چرچ اور مذہب کے خلاف لوگوں میں نفرت پیدا ہو گئی اور عقایق و تجربیت کے بل بوتے پر حاصل ہونے والے علم کی بناء پر لوگوں نے علمی زندگی سے مذہب کو طلاق دے دی اب اگرچہ دنیا میں ستر کروڑ عیسائی ہیں لیکن ان کی عظیم اکثریت کا حال یہ ہے کہ انفری اور عملی ہر دو پہلو سے خدا اور مذہب کا اس کی زندگی سے کوئی واسطہ نہیں۔

مذہب سے بیگانگی سے ایک اہم نتیجہ یہ برآمد ہوا کہ انسان اس سکون سے محروم ہو گیا جو وہ پہلے مذاہب سے حاصل کیا کرتا تھا۔ سارے ہفتہ کی غلطیوں اور کوتاہیوں کے بعد وہ اپنے مالک کے حضور پیش ہو کر ان کا اعتراف کر لیتا تھا، پھر خدا کے ذکر میں اسے سکون ملتا تھا۔ یہ سب چیزیں مذہب سے انکار کے ساتھ ہی ختم ہو گئیں۔ اور انسان زیادہ

سے زیادہ بے قرار ہو گیا۔ اور اس بے قراری کو ختم کرنے کے لیے اس نے تفریح کے سامان ایجاد کیے تاکہ ان سے سکون حاصل کر سکے۔

### موجودہ صنعتی زندگی

آج کے انسان کی زندگی میں تناو پیدا کرنے میں صنعتی زندگی کا بہت ہاتھ ہے۔ صنعتی انقلاب جو کہ جدید معاشرتی اور اخلاقی انقلاب کے ساتھ ہی ساتھ وجود پذیر ہوا ہے، اس نے زندگی کے سارے ڈھانچے کو متاثر کیا ہے۔ خاص طور پر اس نے انسان کے لیے زندگی کا ایک ایسا ٹائم ٹیبل فراہم کیا ہے کہ وہ دن بھر فیکٹری میں کام کر کے تحک کر ایسا پور ہو جائے کہ بعد میں کوئی اور مفید کام کرنے کی خواہش نہ رکھ سکے۔ دن بھر ایک چلی میں پتے رہنے کے بعد اس میں خود بخود یہ خواہ پیدا ہوتی ہے کہ وہ فیکٹری کے خوفناک ماحول سے نجات پائے۔ وہ اکتاہٹ محسوس کرتا ہے اور اس بوریت سے نجات پانے کیلئے تفریح کی ضرورت محسوس کرتا ہے جو اس کو گھر میں میرنہیں آتی، کیونکہ گھر تو مدت ہوئی اُبڑا چکا ہے، اس کے لیے اسے گھر سے باہر سینما، کلب یا کسی شراب خانے میں جگہ ملتی ہے۔

### فناشی و بے حیائی کی اشاعت

بات اگر یہیں تک رہتی تو معاملہ شاید زیادہ نہ بگرتا۔ ایک طرح مخلوط سوسائٹی کے تقاضے، دوسری طرف جنسی آزادی کی فلسفیانہ توضیحات، تیسرا طرف تفریح کی ایک شدید تر خواہش ایسے میں کچھ لوگوں نے بے قید معیشت کے نام پر ایسے کاروبار شروع کیے جو کہ بڑے پیمانے پر فناشی و بے حیائی کو پھیلائیں۔ ان نظریات کی بنیاد پر تمام ذرائع نشر و اشاعت ریڈیو، ٹیلی ویژن، سینما، پریس اس مقصد کے لیے استعمال کیے جانے لگے۔ پھر کلبوں، ہوٹلوں اور ڈانس ہالوں میں اس کیلئے مزید انتظامات کیے گئے۔ اس کا ایک اثر یہ ہوا کہ جس چیز کی مارکیٹ میں طلب تھی اس کی رسد فراہم کی گئی اور چاہئے والوں نے اسے ہاتھوں ہاتھ لیا دوسرا اثر یہ ہوا کہ وہ لوگ جو اس سامان داد و عیش سے بچ سکتے تھے ان کے لیے ان چیزوں کو اتنا سہل الحصول اور ستا بنا دیا گیا کہ ان سے بچ رہنے کی کوئی

خواہش باقی نہ رہ گئی۔ سارے کے سارے معاشرے نے بے حیائی کے اس طوفان کو زندگی کے معمول بلکہ ضروریات کے طور پر قبول کر لیا اور پھر اشتہار بازی اور نام نہاد سائنسی ترقیات کے ذریعہ جہاں ان کی طلب نہ تھی وہاں بھی ایک مصنوعی طلب پیدا کردی اور پورا معاشرہ اس جنون میں مبتلا ہو گیا۔

پھر یہ ایک چکر ہے جس کا کوئی کنارہ نہیں۔ بے حیائی اور خاشی سے جہاں لوگوں کو سامان لذت ملتا ہے وہیں پر عصبیاتی تناؤ(Nervous Tension) اور بڑھ جاتا ہے، اگرچہ یہ کہا جا سکتا ہے کہ جنسی آزادی کی وجہ سے یہ عصبیاتی تناؤ کم ہو جاتا ہے، تاہم یہ بھی درست ہے کہ چونکہ خاشی کی اشاعت ایک لامتناہی سلسلہ ہے اس لیے یہ عصبیاتی تناؤ بھی ایک نہ ختم ہونے والی بیماری ہے۔ ہم سمجھتے ہیں کہ یہ بات ایک عام قاری کے لیے قابل قبول ہو سکتی ہے تاہم اس پر مزید سائنسی ریسرچ ضروری ہے کہ فخش فلموں، لٹریپر اور دوسرے ذرائع اشاعت سے انسانی ذہن پر کیسے اثرات مرتب ہوتے ہیں اور کیا عصبیاتی تناؤ وجود میں آتا ہے۔

### اسلام کی تہذیبی بنیادیں

اسلام کے تصور تفریح کو سمجھنے کے لیے ضروری ہے کہ ہم ایک اسلامی معاشرہ کا مفروضہ اختیار کریں۔ ہم پہلے عرض کر چکے ہیں کہ تفریح کا تصور کسی بھی معاشرے کی اخلاقی و تہذیبی بنیادوں سے الگ نہیں کیا جا سکتا۔ ہم اس موقع پر اسلامی معاشرے کی تہذیبی بنیادوں پر بحث کریں گے تاکہ یہ اندازہ ہو سکے کہ اسلامی معاشرہ میں تفریح کا کیا تصور راجح ہو گا۔

#### (۱) ایک اللہ پر ایمان

اسلامی معاشرے کی سب سے پہلی بنیاد اللہ کی وحدانیت کا اقرار ہے۔ اگرچہ اس عقیدت کے بہت سے اخلاقی اور عمرانی پہلو بیان کیے جا سکتے ہیں تاہم موجودہ بحث کے نقطہ نظر سے اللہ پر ایمان کا مطلب یہ ہے کہ معاشرہ اللہ تعالیٰ کو اپنا حاکم و مالک اور آقا

تصور کرتا ہے۔ اسی کے حکم کے آگے تمام نظام زندگی کو استوار کیا جاتا ہے۔ سارے معاشرے میں مجموعی طور پر نہ کوئی ایسی قدر پائی جاتی ہے اور نہ ہی کوئی ایسا ادارہ باقی رکھا جاتا ہے جو عقیدے کی نفی ہو۔ اس سے جو چیز لازم آتی ہے وہ یہ ہے کہ معاشرہ کے تمام افراد اللہ کے احکامات کی بے چوں و چراں اطاعت کے پابند ہیں۔

### (ب) رسول اللہ پر ایمان

دوسری تہذیبی بنیاد رسول اللہ پر ایمان ہے جس کا تقاضہ یہ ہے کہ جو کچھ رسول اللہ کرنے کا حکم دیں تمام معاشرہ اسے کرنے کا پابند اور جس چیز سے رسول اللہ نے روکا ہو اس سے زکنے کا پابند۔ غرض یہ کہ شریعت کی بالاتری کا اعتراض ہو۔

### (ج) آخرت پر ایمان

تیسرا تہذیبی بنیاد زندگی بعد موت پر ایمان اور یہ کہ یہ دنیا آخرت کی کھیتی ہے۔ اس دنیا میں ہم رہنے بننے کے لیے نہیں، بلکہ ایک امتحان سے گزرنے کے لیے آئے ہیں اور اس دنیا کی لذتوں میں کھو جانا اصل انسانیت کا مقصد نہیں بلکہ اس کے ساز و سامان کو صرف ایک مقصد اللہ کی خوشنودی کے لیے استعمال کرنا ہے۔ اس عقیدہ کا ساری سوسائٹی میں راخ ہونے کا مطلب یہ ہے کہ موجودہ معاشرہ میں جو اس دنیا کی حرص و طلب اپنی انتہا کو پہنچ چکی ہے اسلامی معاشرے میں وہ بہت حد تک نرم پڑ چکی ہو گی۔ کیونکہ اسلام نے یہ تصور دیا ہے کہ ہمیں مرنے کے بعد پھر اٹھنا ہے اور اس وقت ہم سے ہمارے ہر فعل کا حساب لیا جائے گا اب اگر کسی معاشرے میں زندگی بعد موت کا عقیدہ راخ ہو جائے تو اس سے بہت حد تک معاشرے میں برائی پھینے کے امکانات کم ہو جاتے ہیں۔

### (د) امر بالمعروف و نهى عن المنکر

اسلامی معاشرے کی یہ ایک اہم خصوصیت ہے کہ اس میں نیکی کی طرف راغب کرنے اور برائی سے روکنے کے لیے ہر فرد کو ذمہ دار ٹھہرایا گیا ہے۔ جس کا مطلب یہ

ہے کہ اگر معاشرے میں کسی وقت کوئی براہی پیدا ہو تو معاشرہ مجموعی طور پر اس کو قبول نہیں کرے گا بلکہ اس کو ختم کرنے اور اس کی اصلاح کرنے کی طرف راغب ہوگا۔ اس کے ساتھ لوگوں کو نیکی اور خیر کی طرف بلانا بھی اپنے اندر ایسے ہی اثرات رکھتا ہے۔ اس سے مجموعی طور پر معاشرے میں نیکیاں نہیں گی اور براہیاں دب جائیں گی۔

### مضبوط ضابطہ اخلاق

اس کے ساتھ ساتھ اسلام نے ہمیں ایک مضبوط ضابطہ اخلاق بھی دیا ہے جس کے تحت باہمی میل جوں اور تعلقات کی حدود و قیود متعین کر دی گئے ہیں۔ اس کا مطلب یہ کہ اسلام نے بنیادی طور پر انسان کو بے لگام نہیں چھوڑ دیا ہے بلکہ اسے ہر موقع کے لیے ہدایات فرائم کی ہیں، اور اس کے طرز عمل پر کچھ پابندیاں عائد کر دی ہیں۔ موجودہ معاشرہ ایک بے لگام معاشرہ ہے جس کا کوئی متعین راستہ نہیں ہے، بلکہ جس طرف یہ نکل جائے اسے ہی تسلیم کرنے کے لیے فلفے ایجاد کر لیے گئے ہیں اس کے برعکس اسلامی معاشرہ میں اگر کوئی خرابی پیدا ہو تو اس کو ٹھیک کر کے دوبارہ اصولوں کے مطابق لایا جاتا ہے نہ کہ اس بگاڑ کی صفائی پیش کی جاتی ہے۔ یہ ایک بہت ہی بنیادی فرق موجودہ اسلامی معاشرہ میں ہے۔ اسلامی تہذیب کے بنیادی اصولوں کا ذکر خاص طور پر اس لیے کر رہا ہوں کہ مغرب میں اس پہلو میں بگاڑ کو تفتح کا نام دیا گیا ہے۔

اسلام نے جو معاشرتی نظام ہمیں دیا ہے اس کے تحت:

(۱) مرد عورتوں پر قوام بنائے گئے ہے، یعنی عورتوں پر لازم قرار دیا گیا ہے کہ وہ مردوں کے تابع رہیں۔

(۲) عورت کا مقام گھر ہے، تاکہ ایک خاندانی نظام وجود میں آئے۔ مغرب میں گھر کے اجڑنے سے مرد اور عورت دونوں کو تفتح اور سکون کی خاطر گھر سے باہر نکلتا پڑتا ہے۔ جب تک گھر آباد تھا اس وقت مرد کام سے فارغ ہو کر گھر کی طرف لوٹتا تھا اور گھر ہی میں اسے سکون ملتا تھا۔ لیکن جب سے گھر بر باد ہوا (یعنی خاندانی نظام

تلپٹ ہوا ہے) تب سے گھر نے اپنی کشش کھو دی ہے اور مرد تفریخ کے لیے گھر سے باہر نکل آیا ہے۔

(۳) عورتوں اور مردوں کا بے تکلف میل جوں اور مخلوط سوسائٹی کی تمام شکلیں خواہ وہ مخلوط تعلیم ہو، ہوائی جہازوں میں ساقی گردی ہو یا دفتروں میں کام کاج ہو، اسلامی معاشرے میں اس کا ایک بہت ہی اہم نتیجہ یہ نکتہ ہے کہ مردوں اور عورتوں کے باہمی اختلاف سے جو جنسی انارکی کی راہ پر پیدا ہوتی ہیں وہ بند ہو جاتی ہیں۔

(۴) اگر مرد ضرورت محسوس کرے اور عدل کی ذمہ داری ادا کرنے کو تیار ہو تو اسے ایک وقت میں چار شادیاں تک کی اجازت دی گئی ہے۔ اس طرح سے خاندانی نظام کو منظم رکھا گیا ہے۔ اس سے نہ صرف جنسی بے راہ روی کا سدباب ہوتا ہے، بلکہ ایک نظام کے تحت مرد اور عورت کے باہمی میل سے پیدا ہونے والی اولاد کو قانونی اور معاشرتی تحفظ بھی میسر آتا ہے۔ موجودہ معاشرہ میں ناجائز بچوں کی جو حالت ہے وہ سمجھی کے سامنے ہے، وہ اس کا نتیجہ ہے کہ شادی کے موقع مسدود ہیں اور زنا کے کھلے۔

(۵) آشنا یوں اور ان کے چچے قطعی طور پر بند کر دیے جاتے ہیں۔ اسلامی معاشرے میں اس بات کی حوصلہ شکنی کی جاتی ہے کہ لوگ کسی کی بہو بیٹی سے آشنا یوں کا موقع ڈھونڈیں اور اس کو کسی قیمت پر برداشت نہیں کیا جاتا ہے اس سے معاشرے میں عمومی جنسی تلذذ کی فضا پیدا نہیں ہوتی۔

(۶) بہتان تراثی اور تہتوں پر حد جاری کی جاتی ہے اس سے جہاں یہ فائدہ ہوتا ہے کہ بے گناہ عورتوں کو متنہم نہیں کیا جاتا، وہاں یہ راستہ بھی بند ہو جاتا ہے کہ شرپسند لوگ اپنی نیت کی خرابی کے لیے کسی کی بہو بیٹی کی طرف دیکھیں۔ ورنہ اگر معاشرے میں ایک دوسرے کے اخلاق کے بارے میں عام باتیں ہونے لگیں تو بدھیت لوگ اس سے فائدہ اٹھا کر عورتوں پر نظریں جانا شروع کرتے ہیں۔ اس سے ایک ایسا معاشرہ تشكیل پاتا ہے جس میں جنسی یہجان پیدا کرنے والی تمام ذرائع

پر پابندی لگا دی جاتی ہے۔ مخلوط سوسائٹی، سینما، فلمیں، ریڈیو پر عشقیہ گانے، بیجان خیز موسیقی اور بے حیائی پھیلانے کے تمام دوسرے ذرائع سے یہ معاشرہ پاک ہوتا ہے پھر اگر کوئی جنس کے فطری جذبہ کی تسلیم کے لیے ایک بیوی سے زائد کی ضرورت محسوس کرے تو اس کی اجازت ہے۔ مگر تمام حقوق کی ادائیگی اس پر لازم کی گئی ہے۔ اس طرح کا معاشرہ پیدا ہو جانے کے بعد خود ہی اندازہ لگایا جا سکتا ہے کہ موجودہ معاشرہ کا جنسی بخار کس حد تک اتر جائے گا اور حل من مزید کی وہ صدائیں جو آج کا نوجوان لگا رہا ہے کہاں تک دب جائیں گی۔

### عبدات اور ذکر الٰہی

اسلامی معاشرے میں ہر شخص پر کچھ بدنبالی اور مالی عبادات فرض کی گئی ہیں ویسے تو اسلام کے ہر حکم کی اطاعت عبادات کے حکم میں آتی ہیں، تاہم کچھ عبادات کو نشان لگا کر فرض کر دیا گیا ہے۔ اب اسلامی معاشرے میں ہر فرد اپنے فرائض کی ادائیگی کے لیے کچھ وقت مسجد میں یا گھر میں ذکرِ الٰہی میں گزارے گا۔ قرآن میں آیا ہے ”سن لو! اطمینان قلب صرف اللہ کے ذکر میں ہے۔“

اس سے یہ بات سمجھ میں آجائی ہے کہ آج کا انسان جو باولا ہو کر بار بار تفریح کے سامان ڈھونڈنے کے لیے نکلتا ہے اس کی بڑی وجہ ہے کہ اسے سکون نہیں ملتا اور سکون تو اللہ کے ذکر میں ملتا ہے۔ اسے کسی اور جگہ ڈھونڈنا عبث ہے یہ بات آج کے معاشرے میں ثابت بھی ہوتی ہے۔

### اسلام کیسی تفہیمات پسند کرتا ہے

اس ساری بحث کے بعد ہم اپنے اصل موضوع کے طرف لوٹتے ہیں۔ اس سے پتہ چلتا ہے کہ کیسا معاشرہ ہے جو اسلام قائم کرنا چاہتا ہے اور کیسا انسان ہے جو اسلام پیدا کرنا چاہتا ہے۔ اسلام ایک ایسا انسان بنانا چاہتا ہے کہ جس کا تعلق اللہ سے مضبوط ہو، اور اس کے ساتھ وہ اللہ کا سپاہی بھی ہو۔ ایک ایسے معاشرے میں ایک ایسے شخص کو جسے

اسلام کا مطلوب انسان کہا جا سکتا ہے، دور جدید کی تفریحات سے کیا دلچسپی ہو سکتی ہے؟ بلکہ یہ بات بلا خوف تردید کبھی جا سکتی ہے کہ ایک اسلامی معاشرے میں بننے والے مسلمان کے لیے ان ساری تفریحات میں نہ صرف دلچسپی نہیں بلکہ نفرت ہوگی۔ اس لیے کہ وہ تمام وجوہات جنہوں نے جدید تفریحات کو جنم دیا ہے وہ اسلامی معاشرے میں وجود ہی نہیں رکھتی ہوں گی۔ اس کے ساتھ تفریخ کی ضرورت جو آج بھی اتنی شدت سے محسوس کی جاتی ہے وہ بھی کم ہوگی اور اس کے بعد اس تفریخ کے تمام فطری ذرائع کھلے رکھے گئے۔

اسلام نے پابندی صرف ان ذرائع پر لگائی ہے جو یا تو فی ذاتہ شر ہیں یا پھر شر ہیں، جن سے معاشرے میں انارکی پھیلتی ہے۔ موجودہ مغربی معاشرہ اس کا گواہ ہے۔ باقی رہا یہ اعتراض کہ اسلام میں اگر ناج گانا، سینما اور کلب وغیرہ حرام ٹھہرے تو تفریخ کیا ہے؟ یہ تو دیکھا جا سکتا ہے کہ یہی ذرائع ہی تو صرف تفریخ کے ذرائع نہیں ہے۔ سینما میں اگر ثابت اور تعمیری فلمیں دھامی جائیں تو ان کو بھی اسلامی معاشرے میں کسی حد تک برداشت کیا جا سکتا ہے۔ اس کے علاوہ تمام کھیل مثلاً ہاکی، فقبال، کرکٹ، بیڈمنٹن علی هذا القیاس دوسرے کھیل اس کے علاوہ ان ڈور گیمز ہیں۔ مزید براں، سیر و تفریخ کے ذریعے سے اللہ کی زمین کی سیاحت سے لطف اندوں ہوا جا سکتا ہے۔ پنک کے لیے جایا جا سکتا ہے۔ گھوڑے سواری، ورزش اور کسرت جیسے مردانہ کھیلوں میں دلچسپی لی جا سکتی ہے۔ غرض یہ کہ غاشی و شراب پر پابندی ہے۔ اس کے ساتھ ساتھ کچھ ایسی چیزوں پر پابندی ہے جو شاہد و شراب کی طرف لے جانے والی ہوں۔ مثلاً ناج گانا اس کے علاوہ تفریخ کے تمام راستے اسلام نے کھلے رکھے ہیں۔ اگر ہم ایک اسلامی معاشرہ کا تصور کریں اور اس کے بعد اپنی زندگی میں اسلام کو نافذ کریں تو ہمیں محسوس ہوگا کہ دور جدید کا انسان جو صرف جنسی تسلیم کے لیے تفریخ کے مختلف ذرائع نکال لایا ہے وہ اسلامی معاشرہ میں کہیں فٹ ہی نہیں ہوتے بلکہ ہر سلیم الغرفت ان سے ابا کرے گا۔

آج جو کشش بھی ہمیں ان میں محسوس ہوتی ہے وہ صرف اس لیے ہے کہ ہم اپنی سوسائٹی کو ایک مغربی سوسائٹی کی طرز پر تعمیر کر رہے ہیں۔

## حوالہ جات

- ۱۔ فیروز الگات، نیا ایڈیشن، فیروز سنز لمبینڈ، لاہور، ۲۰۰۷ء، ص ۲۰۸۔
- ۲۔ انٹریٹ سے لی گئی معلومات
- ۳۔ جلالی، ڈاکٹر اشرف آصف، ادارہ صراط مستقیم
- ۴۔ پاکستانی میڈیا کا کروار، وقت چین، ۲ بج، ۲۰۱۴ء، نعیم بخاری، عمران صدیقی، حسیب خان، اسلام آباد اسٹوڈیوں۔

## Newspapers

- 5- *The News*, 2003, Editorial, 17 April.
- 6- *Dawn*, 1994, Editorial, 07 January.
- 7- *Dawn*, 1993, Editorial, 29 October.
- 8- Unpublished Interview:
- 9- Lakiyaree, Qalandar Shah Professor, 2014, interview by author, Hyderabad, 5 October.